

Мониторинги нашъунамои картошкаи тухмӣ дар хоҷагиҳои тухмипарварии в.Суғд

Мониторинги нашъунамои картошкаи тухмӣ дар хоҷагиҳои тухмипарварии в.Суғд

Мутахассисони Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” аз санаи 16 то 20.07.2024 аз рафти корҳои саҳроӣ ва ҳолати воқеии парвариши картошкаи тухмӣ, аз хоҷагиҳои тухмипарварӣ ва деҳқонии ноҳияҳои Шаҳристон, Деваштич, Истаравшан ва Исфара дидан намуданд.

Кишоварзон (баҳрагирандагон) соли гузашта пас аз кишти тухмиҳои хушсифат ва риояи агротехникаи парвариш аз майдонҳои картошказор ҳосили баланд ба даст оварда, ҳавасманд гардиданд.

Соли ҷорӣ низ онҳо аз обу ҳавои мусоид сари вақт ва самаранок истифода намуда, кишти зироатҳои кишоварзӣ махсусан картошкаи тухмии гурӯҳи элитаи навъҳои Пикассо, Эволушен ва Аризонаро дар муҳлатҳои муайянгардида иҷро намуданд, ки аини ҳол дар ҳар минтақа нашъунамои зироати картошка бениҳоят хуб мебошад.

Мутахассисони муассиса дар якҷоягӣ бо роҳбарони хоҷагиҳо аз хоҷагиҳои тухмипарварӣ, кооперавии истеҳсоли ва деҳқонии “Фарҳод”, “Абдурахимбек”, “Равшан”-и ноҳияи Шаҳристон “Муҳамадалиев Алиҷон”, Ҷобирҷон”, “Саъдуллобобо”, “Субҳонзода” “Овҷии Ҷонҷӣ”, “Хӯҷаҳо”, “Ҳотам Қурбонов” “Ғазантарак” ва “Маркази картошка-и ноҳияи Деваштич, “Ободонӣ”-и Истарафшан ва Х/д “Чоркӯҳ”-и Исфара дидан намуда, ба парваришу нашъуноми картошаки тухмии гурӯҳи элитаи навъҳои Пикассо, Эволушен ва Аризона баҳои баланд доданд.

Аини ҳол дар майдонҳои картошказор ҷораҳои муҳофизатӣ бар зидди ҳашаротҳои зараррасон, коркарди байни қаторҳо: ғизодиҳӣ,

шодобгардонӣ, нармкунӣ ва аз алафҳои бегона тоза намудани онҳо тибқи риояи агротехникаи парвариш бо маром идома дорад. Кишоварзон аз нашъунамои хуби зироатҳо қаноатманд буда, ҳама саргарми корҳои саҳроӣ мебошанд.

Мутахассисони муассиса барои бозҳам баланд бардоштани ҳосилнокии картошкаи тухмӣ сари вақт ва беталаф ҷамъоварию он ба кишоварзон тавсияҳои судманди илмӣ пешниҳод намуданд.

Қобили зикр аст, ки аз санаи 18 то 20.07.2024 дар минтақаҳои картошкапарвари вилояти Суғд семинари Ҷумҳуриявӣ оид ба «Технологияи парвариши картошка дар минтақаҳои кӯҳию доманакӯҳии Тоҷикистон» баргузор карда шуд.

Дар доираи баргузорию чорабинию мазкур мутахассисон аз тамоми шаҳру ноҳияҳои Ҷумҳуриӣ иштирок намуда, дар қатори дигар хоҷагиҳо аз қитъаҳои намоишӣ, хоҷагиҳои деҳқониву кооперативӣ ва таърибаҳои пешқадами баҳрагирандагони лоиҳаи “Баланд бардоштани устуворию кишоварзӣ” дар хоҷагиҳои шаҳру ноҳияҳои Кӯҳистони Мастҷоҳ, Айнӣ, Шаҳристон, Истаравшан ва Деваштич аз наздик шинос шуданд.



Мониторинги корҳои саҳроӣ дар ноҳияҳои Тоҷикобод ва Лахш

Мониторинги корҳои саҳроӣ дар ноҳияҳои Тоҷикобод ва Лахш

Рушди соҳаи кишоварзӣ яке аз самтҳои афзалиятноки Ҳукумати Ҷумҳурии Тоҷикистон ба ҳисоб рафта, барои таъмини аҳоли бо озуқаворӣ пайваста тадбирҳои заруриро роҳандозӣ менамояд.

Бо дастгирии Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” тӯли ду сол мешавад, ки барои хоҷаҳои тухмипарвар ва осебпазир тухмҳои гуногуни гурӯҳи элитаи зироатҳои кишоварзиро дастрас менамояд. Кишоварзон (баҳрагирандагон) соли гузашта пас аз кишти тухмҳои хушсифат бо риояи агротехникаи парвариш ҳосили дилхоҳ ба даст оварда, ҳавасманд гардиданд.

Дар соли ҷорӣ низ онҳо сари вақт аз обу ҳавои мусоид самаранок

истифода намуда, кишти зироатҳои кишоварзӣ махсусан картошкаи тухмиро дар муҳлатҳои муайянгардида ба роҳ монданд.

Мутахассисони муассиса дар рӯзҳои дуюм ва сеюм сафари корӣ аз зироатҳои дар саҳробуда махсусан картошкаи тухмии гурӯҳи элитаи навҳои Эволушен ва Аризонаи хоҷагиҳои деҳқонии “Саринай” ва “Фирдавс”-и ноҳияи Тоҷикобод, Х/д “Миршодии Арзангӣ, “Қанд”, “Сарчашма”, “Бустон” ва “Гандумак”и ноҳияи Лахш дидан намуда, ба нашънамои он баҳои баланд доданд. Айни ҳол корҳои агротехникӣ дар саҳро бо маром идома дошта, ҳосилнокии ҳамагуна зироатҳо хуб мебошад.



Мониторинги нашъунамои зироатҳои кишоварзӣ дар ШНТ

Мониторинги нашъунамои зироатҳои кишоварзӣ дар ШНТ

Мутахассисони Муассисаи давлатии “Рушди соҳибкорӣ дар соҳаи кишоварзӣ” санаи 03.07.2024 дар доираи лоиҳаи “Баланд бардоштани устувории кишоварзӣ” аз рафти корҳои саҳроӣ ва ҳолати кунунии зироатҳои дар саҳро буда махсусан картошка, пиёз, помидор ва дигар зироатҳо аз хоҷагиҳои деҳқонӣ ва тухмипарварии ноҳияҳои Файзобод ва Нуробод дидан намуданд.

Чун солҳои қаблӣ соли ҷорӣ низ кишоварзон (баҳрагирандагони лоиҳа), ки аз ҳисоби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” тухмии гурӯҳи элита гирифта буданд, аз мусоид омадани обу ҳавои имсола бо истифода аз тухмиҳои хушсифат сари вақт кишти зироатҳои кишоварзиро тибқи агротехникаи парвариш ба анҷом расонидаанд.

Айни ҳол Ҷамъоварии ҳосили ғалладонагиҳо (гандум) дар арафаи анҷомёбӣ буда, дигар зироатҳои саҳроӣ бошад коркарди байни қаторҳо ва Ҷораҳои муҳофизатӣ бар зидди ҳашаротҳои зараррасон, ғизодиҳӣ, шодобгардонӣ, нармкунӣ ва аз алафҳои бегона тоза намудани зироатҳо тибқи риояи агротехникаи парвариш ба роҳ монда шудааст. Кишоварзон аз нашъунамои хуби зироатҳо қаноатманд буда, ҳама саргарми корҳои саҳроӣ мебошанд.

Мутахассисони муассиса сараввал аз хоҷагиҳои тухмипарварию КВД тухмипарварию ба номи А.Назиров, Х/д Замираи ноҳияи Файзобод, К/т “Нури Нуробод”, Х/д “Ҳоҷиабдулбақо”-и ноҳияи Нуробод дидан намуда, ба парваришу нашъунамои зироатҳо махсусан картошаки тухмии навъҳои Эволушен ва Аризона баҳои баланд доданд. Ҳамчунин барои бозҳам баланд бардоштани ҳосилнокии ҳамагуна зироатҳои дар саҳробуда ба кишоварзон тавсияҳои судманди илмӣ пешниҳод намуданд.



Мониторинги тадбирҳои мубориза бар зидди малах

Мониторинги тадбирҳои мубориза бар зидди малах

Чанде пеш гурӯҳи мутахассисони Муассисаи давлатии “Рушди соҳибкорӣ дар соҳаи кишоварзӣ” дар доираи компоненти сеюми Лоиҳаи “Баланд бардоштани устувори кишоварзӣ” аз Ҷараёни фаъолияти дорупошии Муассисаи давлатии Экспедитсияи “Мубориза бар зидди малах” дар вилояти Хатлон боздид ба амал оварданд. Дар рафти мониторинги корҳои мубориза бар зидди малах аз кормандони саҳроӣ даъват ба амал оварда шуд, ки стандартҳои экологӣ-и ҷамъиятӣ риоя намоянд.

Лозим ба ёдоварист, ки пеш аз мавсими дорупошӣ дар доираи татбиқи Лоиҳаи “Баланд бардоштани устувори кишоварзӣ” ба Муассисаи давлатии Экспедитсияи “Мубориза бар зидди малах” нақлиёт ва таҷҳизоти дорупошӣ ва захрхимикатҳо дода шуда буд.

Самараи ин тадбирҳо коҳиш ёфтани ҳуҷуми малах ва пешгирии талафёбии зироатҳои кишоварзӣ мебошад.